

WILL of GOD 316

میں خُدا کی مرضی کو کیسے جانوں؟

"اور اس جہان کے ہم شکل نہ بنو بلکہ عقل بنی ہو جانے سے اپنی صورت بدل لے جاؤ تاکہ خُدا کی نیک اور پسندیدہ اور کابل مرضی تجربے سے معلوم کرتے رہو۔" رومیوں ۱۲:۲

خُدا کی مرضی کو جاننا اور اُس پر عمل کرنا نہایت ضروری ہے۔ یسوع جیسے نہیں۔ اُس نے کہا "کیونکہ میں آسمان سے اس لئے نہیں اُتر آیا ہوں کہ اپنی مرضی کے موافق عمل کروں بلکہ اس لئے کہ اپنے بھیجے والے کی مرضی کے موافق عمل کروں" (یوحنا ۶:۳۸)۔ خُدا کی زیادہ تر مرضی کا اطلاق سب ایمانداروں پر یکساں طور پر ہوتا ہے۔ تاہم، ایمانداروں کے لیے خُدا کی ایک انفرادی مرضی ہے جسے وہ بتدریج ظاہر کرتا ہے جب آپ روزمرہ کی وفاداری میں اُس کے ساتھ چلنے میں ترقی کرتے ہیں۔ آپ خُدا کی مرضی جان سکتے ہیں۔ وہ آپ کو فہم عطا کرے گا۔ "سارے دل سے خُداوند پر توکل کرو اور اپنے فہم پر تکلیف نہ کرو۔ اپنی سب راہوں میں اُس کو پیچھاں اور وہ تیری راہنمائی کرے گا" (امثال ۳:۵-۶)۔ آپ بائبل سے سب ایمانداروں کے لیے خُدا کی عمومی مرضی کو جان سکتے ہیں۔ آپ اُس کی انفرادی مرضی کو اُس کے کلام اور ایک وفادار فرمانبردار زندگی کے غیر متضاد امتزاج کے طور پر جان سکتے ہیں۔ فرمانبرداری کی اس بنیاد سے، آپ اپنے لیے اُس کی مرضی کا تعین اور اطاعت کر سکتے ہیں۔ باپ سے مانگیں۔ اُس کے کلام، اُس کی حکمت، اُس کے لوگوں اور اُس کے اطمینان سے رہنمائی حاصل کریں۔ جب آپ خُدا کی مرضی کو جان جاتے ہیں تو اُس کی اطاعت کریں۔

خُدا کی عمومی مرضی۔ خُدا کی زیادہ تر عمومی مرضی بائبل کے احکام، اصولوں اور مثالوں میں پائی جاتی ہے۔ بائبل آپ کی زندگی کے لیے خُدا کی مرضی کو جاننے کا بنیادی ذریعہ ہے۔ "تیسرا کلام میرے قدموں کے لئے چسپاں اور میری راہ کے لئے روشنی ہے" (زبور ۱۱۹:۱۰۵)۔

۱۔ احکام۔ بائبل میں سب ایمانداروں کے لئے بہت سے احکام ہیں جیسے کہ، "ہر وقت خوش رہو۔ بلا نافع دُعا کرو۔ ہر ایک بات میں شکر گزاری کرو کیونکہ مسیح یسوع میں تمہاری بابت خُدا کی یہی مرضی ہے" (۱۔ تھسلونیکیوں ۵:۱۶-۱۸)۔ اور "چنانچہ خُدا کی مرضی یہ ہے کہ تم پاک بنو یعنی حرام کاری سے بچے رہو" ۱۔ تھسلونیکیوں ۴:۳۔ یسوع نے کہا، "اگر تم مجھ سے محبت رکھتے ہو تو میرے حکموں پر عمل کرو گے" (یوحنا ۱۴:۱۵)۔ احکام کے سیاق و سباق کو سمجھیں۔ یہ عبادت ۱۴:۶ میں خُدا نے نوح کو ایک کشتی بنانے کا حکم دیا۔ خُدا نے آپ کو یہ نہیں کہا کہ ایسا کریں (یعنی کشتی بنائیں)۔ خُدا نے داؤد سے کہا کہ جرون کو چلا جا، ۲۔ سموئیل ۲:۱۔ خُدا نے آپ کو ایسا کرنے کو نہیں کہا۔ کسی بھی حکم کو اُس کے سیاق و سباق سے ہٹ کر نہ لیں۔

۲۔ اصول۔ آپ کو بائبل کے اصولوں پر عمل کرنا ہے۔ لوقا ۱۶:۱۰-۱۳ میں اچھا سمجھا رہے ہونے کا اصول ہے۔ لوقا ۱۲:۱۵ باب کے آخر میں شاگردیت کی قیمت ہے۔ لوقا ۱۵ باب کی مثالوں میں کھوئے ہوئے کو ڈھونڈنے کا اصول ہے۔ بائبل کے ان اور دیگر اصولوں پر عمل کریں۔

۳۔ مثالیں۔ بائبل کے احکام اور اصول آپ کو اپنی زندگی کے لیے خُدا کی عمومی مرضی فراہم کرتے ہیں۔ بائبل میں ایسی مثالیں موجود ہیں جن کی پیروی کرنی ہے۔ خُداوند یسوع کی زندگی بہترین مثال ہے۔ یسوع نے اپنے شاگردوں کے پاؤں دھونے کے بعد کہا، "کیونکہ میں نے تم کو ایک نمونہ دکھایا ہے کہ جیسا میں نے تمہارے ساتھ کیا ہے تم بھی کیا کرو" (یوحنا ۱۳:۱۵)۔ ہمیں اُس کی فروتنی کی مثال کی پیروی کرنی چاہیے، فلپیوں ۲:۳-۵۔ ہمیں اُس کے نقش قدم پر چلنا چاہیے، "اور تم اسی کے لئے بلائے گئے ہو کیونکہ مسیح بھی تمہارے واسطے دکھ اٹھا کر تمہیں ایک نمونہ دے گیا ہے تاکہ اُس کے نقش قدم پر چلو۔" (۱۔ پطرس ۲:۲۱)۔ "ہمیں اسی سے معلوم ہوتا ہے کہ ہم اُس میں ہیں۔ جو کوئی یہ کہتا ہے کہ میں اُس میں ہوں تو چاہئے کہ یہ بھی اُسی طرح چلے جس طرح وہ چلتا تھا" (۱۔ یوحنا ۲:۵-۶)۔

ایک انتباہ۔ خُدا اٹھوٹ نہیں بولتا، زبور ۱۱۹:۱۶۰۔ خُدا آپ کی ایسی رہنمائی نہیں کرے گا، یا آپ کو ایسا نہیں کہے گا کہ آپ اُس کے کلام کی نافرمانی کریں۔ یسوع ہمیں لیس کرنے کے لیے رہنمائی دیتا ہے، انیسویں ۱۱:۱۱-۱۳۔ البتہ بہت سے جھوٹے اُستاد ہیں، ۲۔ تیمتھیس ۴:۳-۴۔ کبھی یقین نہ کریں کہ خُدا آپ کو کہہ رہا ہے کہ اُس کے کلام کی نافرمانی کریں۔ خُدا ایسا نہیں کرے گا۔ اگر کلیسیا کا کوئی رہنما آپ کو خُدا کے کلام کی نافرمانی کرنے کو کہتا ہے، تو یہ ایک غلط تعلیم ہے۔

خُدا کی انفرادی مرضی۔ خُدا ایمانداروں کے لیے انفرادی مرضی رکھتا ہے، زبور ۳۲: ۸، امثال ۵: ۶۔ خُدا کی عمومی مرضی کی فرمانبرداری کریں۔ پھر اُس کی انفرادی مرضی کو سیکھنے کے لیے، خُدا سے دلیری سے کہیں کہ وہ آپ کو بتائے۔ اُس کا جواب اُس کے کلام، اُس کی حکمت، اُس کے لوگوں اور اُس کے اطمینان سے تلاش کریں۔

مانگیں۔ داؤد کی دُعا کی طرح دُعا مانگیں، "مجھے سکھا کہ تیری مرضی پر چلوں" (زبور ۱۴۳: ۱۰)۔ پوئس رسول نے کُئے کے ایمانداروں کے لئے دُعا کی تھی "اُس کی مرضی کے علم سے معذور ہو حباؤ" (کُلیوں ۹: ۱)۔ اپنے لیے اور دُوسروں کے لیے آپ کی مخلصانہ دُعا یہ ہونی چاہیے کہ وہ خُدا کی مرضی کو جانیں اور اُس پر عمل کریں۔

راہنمائی حاصل کریں۔ خُدا اپنی انفرادی مرضی کو اپنے کلام، اپنی حکمت، اپنے لوگوں اور اپنے اطمینان کے ذریعے ظاہر کرتا ہے۔ خُدا سے کہیں کہ وہ آپ پر اپنی مرضی ظاہر کرے۔ وہ آپ کی دُعاؤں کا جواب ان ذرائع سے دے گا۔

۱۔ اُس کا کلام۔ خُدا کی انفرادی مرضی کو جاننا بائبل کے معمول کے مطالعہ کا نتیجہ ہوتا ہے۔ جب آپ خُدا کے کلام سے حکمت اور سمجھ حاصل کرتے ہیں تو آپ کے لیے اُس کی مرضی واضح ہو جاتی ہے۔ وہ کبھی بھی آپ کو اپنے کلام کے خلاف کچھ کرنے کی طرف نہیں لے جائے گا۔

۲۔ اُس کی حکمت۔ خُدا کی حکمت رُوحانی اطاعت سے آتی ہے، ۱۔ کرنتھیوں ۲: ۱۴-۱۵۔ "اور اس جہان کے ہم شکل بنو بلکہ عقل بنی ہو جانے سے اپنی ضرورت بدلنے حباؤ تاکہ خُدا کی نیک اور پسندیدہ اور کامل مرضی تجربہ سے معلوم کرتے رہو" رومیوں ۱۲: ۲۔ خُدا سے اُس کی حکمت مانگیں، "لیکن اگر تُم میں سے کسی میں حکمت کی کمی ہو تو خُدا سے مانگے جو بغیر ملامت کے سب کو فیاضی کے ساتھ دیتا ہے۔ اُس کو دی جائے گی" یعقوب ۱: ۵۔

۳۔ اُس کے لوگ۔ خُدا کے لوگ خُدا کی مرضی کو سمجھنے کا ذریعہ ہیں۔ وہ لوگ جو بولنے یا لکھنے کے ذریعے اُس کے کلام کی صحیح تعلیم دیتے ہیں وہ مدد کر سکتے ہیں، کُلیوں ۱: ۲۸۔ بالغ ایمانداروں سے مشورہ لینا اچھا ہے۔ ایک سے زیادہ صلاح کار کا ہونا ایک اچھا خیال ہے، "صلاح کے بغیر ارادے پورے نہیں ہوتے پر صلاح کاروں کی کثرت سے قیام پاتے ہیں" امثال ۱۵: ۲۲۔ بالغ ایمان والے بے چوک نہیں ہوتے لیکن وہ آپ کو خُدا کی مرضی کا تعین کرنے میں مدد کرنے کے لیے باطنی بصیرت فراہم کر سکتے ہیں۔

۴۔ اُس کا اطمینان۔ خُدا کا اطمینان اُس کی انفرادی مرضی کی حتمی تصدیق ہے، "مسح کا اطمینان۔۔۔ تمہارے دلوں پر حکومت کرے" کُلیوں ۳: ۱۵۔ "تو خُدا کا اطمینان جو سمجھ سے بائبل باہر ہے تمہارے دلوں اور خیب الوں کو مسیح یسوع میں محفوظ رکھے گا۔" فلپیوں ۴: ۷۔ یہ اطمینان خُدا کی طرف سے عطا کردہ کسی فیصلے کے درست ہونے کا ایک گہرا احساس ہے جو دُعا، بائبل کے مطالعہ، رُوحانی حکمت اور رُوحانی طور پر بالغ صلاح کاروں کی بصیرت کے بعد حاصل ہوتا ہے۔ اُس کے اطمینان کے طالب ہوں اور انتظار کریں۔

عمل کریں۔ جب آپ اُس سے پوچھتے ہیں کہ اُس کی کوئی مرضی ہے تو جواب ہو سکتا ہے "نہیں" جیسے پوئس کے ساتھ ہوا تھا، ۲۔ کرنتھیوں ۱۲: ۷-۱۰۔ جواب ہو سکتا ہے "انتظار کرو"۔ اُس کے "انتظار کرو" جواب کے نتیجے میں بہت بڑی برکت ہو سکتی ہے، یسعیاہ ۴۰: ۳۱۔ جب خُدا کا جواب "ہاں" ہے تو اُس کی مرضی پوری کریں خواہ وہ مشکل، غیر مقبول، یا مہنگی ہو۔ ہمیں اپنے دلوں سے اُس کی مرضی پوری کرنے میں خوشی ہونی چاہیے، زبور ۴۰: ۸، انیسویں ۶: ۵-۶۔ مسیحیت کے نام پر پڑھائے جانے والے جعلی جوابات سے ہوشیار رہیں۔ جب آپ کو یقین ہو کہ آپ خُدا کی مرضی جان گئے ہیں تو اطاعت کریں۔

"میں خُدا کی مرضی کو کیسے جانوں؟" © ۲۰۲۶ بذریعہ جان ڈی مورس سوم، Acts One Eight کی معرفت شائع کیا گیا ہے۔ آپ اس کو آزادی سے پرنٹ، کاپی، پوسٹ، ای میل، یا میسج کر سکتے ہیں بشرطیکہ اس کے مواد میں کوئی تبدیلی نہ کی جائے اور یہ مکمل بیان اس میں شامل ہو۔ آپ صفحہ اوّل کے اوپر کے حصے پر اپنی مشغری، گلیسیا کا نام یا لوگوں کا دستہ ہیں اور صفحہ نمبر دو کے نیچے مونے لکیر کے اوپر اپنی معلومات رابطہ دے سکتے ہیں۔ WillofGod316.org صرف بائبل پر مبنی ہے۔ یہ ایمانداروں کو خُدا کی مرضی معلوم کرنے میں مدد کے لئے ہے۔ آپ Acts One Eight کو (اگر ممکن ہو تو انگریزی میں) اس پتے پر ای میل کر سکتے ہیں: Hello@Mail316.org۔ ترجمہ کی خدمات www.ChristianLingua.com کی جانب سے فراہم کی گئی ہیں۔ میں خُدا کی مرضی کو کیسے جانوں؟ مفت میں اڑتالیس زبانوں میں ہیں: www.WillofGod316.org پر دستیاب ہے۔ اس کتاب میں شامل آیات نظر ثانی شدہ اردو بائبل مہرّس © پاکستان بائبل سوسائٹی (۱۹۷۰-۲۰۱۰) سے لی گئی ہیں۔